

Pagna ewlenija>Tehid ta' azzjoni legali>Sistemi legali - tal-UE u nazzjonali>**Qrati ordinarji nazzjonali**
Qrati ordinarji nazzjonali

Slovenja

Din it-taqsimha tagħtik informazzjoni dwar l-organizzazzjoni tal-qrati ordinarji fis-Slovenja.

Il-Qrati ordinarji

Skont l-Artikolu 98 tal-Att dwar il-Qrati, il-qrati ordinarji fis-Slovenja jinkludu:

il-qrati lokali (okrajna sodišča);

il-qrati distrettwali (okrožna sodišča);

il-qrati superjuri (višja sodišča);

il-Qorti Suprema tar-Repubblika tas-Slovenja (Vrhovno sodišče) (minn hawn 'il quddiem imsejha "l-Qorti Suprema").

Il-ġurisdizzjoni tal-qrati lokali

Skont l-Artikolu 99 tal-Att dwar il-Qrati, il-qrati lokali fis-Slovenja għandhom ġurisdizzjoni fil-kwistjonijiet li ġejjin:

Materji kriminali

biex jiddeciedu fl-ewwel istanza dwar reati kriminali punibbli b'multa jew b'terminu ta' mhux aktar minn tliet snin prigunerija, flief fejn jikkoncernaw reati ta' diffamazzjoni kriminali mwettqa mill-istampa, permezz tar-radju, it-televiżjoni jew mezzi oħra ta' informazzjoni pubblika;

biex jinvestigaw reati kriminali kif deskritt hawn fuq;

biex iwettqu kompiti oħrajn stabbiliti skont l-istatut.

Materji ċivili

biex jiddeciedu fl-ewwel istanza:

f'kawzi ċivili skont l-Att dwar il-Proċedura Ċivili;

f'materji tas-suċċessjoni u materji mhux kontenzjużi oħrajn, sakemm ma jkunx stabbilit mod ieħor mil-liġi, u fir-rigward tar-registru tal-artijiet;

f'materji ta' eżekuzzjoni u garanzija ta' pretensjonijiet, sakemm ma jkunx stabbilit mod ieħor mil-liġi.

Materji oħrajn

biex jiddeciedu dwar materji oħrajn, meta jkun stabbilit mil-liġi.

Għajnuna legali

biex jittrattaw materji li jinvolvu l-għajnuna legali meta qrati oħrajn ma jkollhomx ġurisdizzjoni statutorja, u jittrattaw l-għajnuna legali internazzjonali f'kawzi ta' reati minuri.

Il-ġurisdizzjoni tal-qrati distrettwali

Skont l-Artikolu 101 tal-Att dwar il-Qrati, il-qrati distrettwali fis-Slovenja għandhom ġurisdizzjoni fil-materji li ġejjin:

Materji Kriminali

biex jiddeciedu fl-ewwel istanza dwar reati kriminali li ma jaqgħux taħt il-ġurisdizzjoni tal-qrati lokali;

biex iwettqu investigazzjoni jew azzjonijiet investigatorji li jikkoncernaw reati kriminali (kif deskritt fil-punt 1 hawn fuq);

biex imexxu proċedimenti preliminari u jiddeciedu fl-ewwel istanza dwar reati kriminali mwettqa minn minuri;

biex jiddeciedu fl-ewwel istanza dwar l-eżekuzzjoni ta' sentenza kriminali maħruġa minn qorti barranija;

biex jeżegwixxu sentenzi kriminali (li jirriżultaw mill-punti 1, 3 u 4 hawn fuq) u jeżegwixxu s-sentenzi kriminali tal-qrati lokali;

biex jiddeciedu dwar il-permess li jkun hemm interferenza mad-drittijiet tal-bniedem u l-libertajiet fundamentali;

biex jittieħdu deċiżjonijiet f'awla preproċedurali (anke f'materji kriminali li koperti mill-ġurisdizzjoni tal-qrati lokali);

biex iwettqu kompiti oħrajn stabbiliti mil-liġi;

biex jeżerċitaw superviżjoni fir-rigward tat-trattament legali u korrett tal-kundannati u s-superviżjoni tad-detenuti.

Id-dipartimenti speċjalizzati tal-qrati (distrettwali) huma responsabbli biex jittrattaw il-kompiti fil-punti 1, 2, 3, 6, 7 u 8 f'każijiet aktar kumplessi li jinvolvu l-kriminalità organizzata u ekonomika, it-terroriżmu, il-korruzzjoni u attivitajiet kriminali oħrajn bħal dawn.

Materji ċivili

biex jiddeciedu fl-ewwel istanza:

f'materji ċivili skont l-Att dwar il-Proċedura Ċivili;

dwar ir-rikonoxximent tad-deċiżjonijiet tal-qrati barranin;

f'każijiet ta' saldu obligatorju, falliment u likwidazzjoni meta jkun fil-ġurisdizzjoni tal-qorti, u f'tilwim konness;

f'tilwim li jikkonċerna d-drittijiet tal-proprjetà intellettwali;

dwar propositi biex jiġu ordnati miżuri kawtelatorji ppreżentati qabel il-bidu ta' kawża, li l-qorti tkun se tiddeciedi dwarha f'konformità mar-regoli dwar it-tilwim ekonomiku, materji li jkun hemm qbil dwar il-ġurisdizzjoni tal-arbitraġġ tagħhom u talbiet għal miżuri provviżorji f'materji ta' proprjetà intellettwali;

fi proċedimenti mhux kontenzjużi meta jkun stabbilit mil-liġi.

Materji oħrajn

iż-żamma tar-registru kummerċjali;

biex jiddeciedu dwar materji oħrajn, meta jkun stabbilit mil-liġi;

biex jittrattaw kwistjonijiet li jinvolvu għajnuna legali f'materji ċivili, kriminali u materji oħrajn;

it-trattament tal-għajnuna legali internazzjonali.

Il-ġurisdizzjoni tal-qrati superjuri

Skont l-Artikolu 104 tal-Att dwar il-Qrati, il-qrati superjuri fis-Slovenja għandhom ġurisdizzjoni fl-oqsma li ġejjin:

biex jiddeciedu fit-tieni istanza dwar appelli kontra deċiżjonijiet ta' qrati lokali u distrettwali fit-territorju tagħhom;

biex jiddeciedu dwar tilwim dwar il-ġurisdizzjoni bejn il-qrati lokali jew distrettwali fit-territorju tagħhom, u biex jiddeciedu dwar it-trasferiment tal-ġurisdizzjoni lil qorti lokali jew distrettwali oħra fit-territorju tagħhom;

biex iwettqu kompiti oħrajn stabbiliti mil-liġi.

Bażijiet tad-*data* ġuridiċi

Isem u URL tal-bażi tad-*data*

[Sodstvo Republike Slovenije \(il-Qrati tar-Repubblika tas-Slovenja\)](#)

L-aċċess għall-bażi tad-*data* huwa mingħajr ħlas?

Iva, l-aċċess għall-bażi tad-*data* huwa bla ħlas.

Deskrizzjoni fil-qosor tal-kontenut

[Sodstvo Republike Slovenije \(il-Qrati tar-Repubblika tas-Slovenja\)](#) tagħtik aċċess għal bosta bażijiet ta' *data*, bħal:

Is-sistema ġudizzjarja tar-Repubblika tas-Slovenja

Amministrazzjoni tal-qrati

Reġistri pubbliċi (reġistri tal-artijiet, reġistru ġudizzjarju).

Ħoloq relatati:

[Listi tal-qrati](#)

L-aħħar aġġornament: 16/04/2020

Il-verzjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.